

1. Да се воведи задолжителна анти-корупциска настава во основното образование за поимот и видовите на корупција, како и за штетните последици од неа;
2. Да се воведат антикорупциски одредби во законите за образование со кои ќе се спречуваат конфликтот на интерес, непотизмот, кронизмот, забрана за вршење образовна работа за лица за кои со судска пресуда биде утврдено дека земале поткуп и сл.
3. Да се воспостават строги критериуми за квалитет при одобрување на литературата што ќе се користи во училиштата и постапката за избор на литературата да биде транспарентна;
4. Да се засили контролата за да се спречи издавање на учебници чии автори и нивни блиски роднини и пријатели се вработени во Министерството за образование;
5. Да се овозможи и охрабри пријавување од страна на наставниците и директорите на случаи кога врз нив се врши притисок за користење на одредени учебници;
6. Да се овозможи поголема вклученост на родителските одбори при изборот на директори на училиштата и при оценка на работата на наставничкиот кадар;
7. Да се овозможи активно вклучување на родителите во изборот на најповолни понудувачи при спроведување на набавките во училиштата (екскурзии, униформи, поправки и др.);
8. Да се поттикне формирање на фондови за поддршка на училиштата како алтернатива на директното нудење или барање услуги од родителите чии деца учат во училиштата;
9. Да се воведи ротирачко членство на професорите, асистентите и другите кадри во одборите и комисиите на факултетите и универзитетите;
10. Да се донесат применливи етички кодекси за наставниците, академскиот кадар, административниот кадар и за студентите;
11. Да се деталзираат испитните правилници во насока на избегнување на можностите за дискреционо однесување;
12. Да се воведат независни и професионални тела за акредитација и евалуација;
13. Да се забрани професори, асистенти и други лица вработени во училиштата и на факултетите да продаваат учебници и на каков било начин да ги условуваат учениците или студентите да ги поседуваат учебниците;

14. Да се обезбеди функционалност на отворената телефонска линија за пријавување на корупција во образованието и нејзино популаризирање;
15. Да се измени уредувањето на Студентскиот правобранител во насока на негова професионализација (при што не смее да биде ниту студент, ниту дел од наставниот кадар) и институционално зајакнување;
16. Да се обезбеди транспарентно распределување на леглата во студентските домови, преку строго почитување на однапред утврдените и објавени критериуми и со учество на невладиниот сектор и медиумите како набљудувачи;
17. Да се воведат построги казни за злоупотребите, фалсификувањето на документите, продавањето легла во домовите како и партиски влијанија во изборот на студенти кои ќе добијат легла во домови.
18. Да се засили промоцијата на правата на студентите, нивното застапување и механизмите што им стојат на располагање за остварување и заштита на тие права;
19. Да се обезбеди плурализам во студентското организирање како начин за поефикасно застапување и заштита на правата на студентите;
20. Да се обезбеди поголема транспарентност и отчетност во трошењето на парите на студентските сојузи.